

## تفسیر بالرائے کی حقیقت

### شاقب اکبر\*

قرآن شناسی کے اصولوں میں سے تفسیر بالرائے کا موضوع بہت اہمیت رکھتا ہے۔ البتہ اس موضوع کے کئی ذلیل عناوین ہیں جن کا جائزہ لیے بغیر تفسیر بالرائے کی حقیقت تک نہیں پہنچا جاسکتا۔ شیعہ و سنی متون احادیث میں ایسی بہت سی روایات نقل ہوئی ہیں جن میں تفسیر بالرائے کی مانعت کی گئی ہے۔ مثلاً رسول اللہ سے مردی ہے کہ جس شخص نے اپنی رائے کی بنیاد پر قرآن کی تفسیر کی اس کا ٹھکانا جنم ہے۔ ان روایات میں جس چیز سے منع کیا گیا ہے وہ ہمارے نزدیک بالکل واضح ہے۔ خود ”تفسیر بالرائے“ کے عنوان سے بھی حقیقت مطلب تک پہنچا جاسکتا ہے۔ یعنی اگر کوئی شخص قرآن حکیم کی طرف رجوع کرنے سے پہلے کوئی رائے کی مختلف صورتیں ہو سکتی ہیں: (۱) جہالت کی بنیاد پر تفسیر بالرائے؛ (۲) علم و کہاں کے باوجود، غلط مقاصد کی بنیاد پر اپنی رائے کو درست ثابت کرنے کے لیے تفسیر بالرائے؛ (۳) علم و کہاں کے ساتھ لیکن صحیح مقصده کے لیے تفسیر بالرائے۔

بعض کا کہتا ہے کہ چونکہ قرآن حکیم کا معنی و مقصود فقط نبی کریم یا آئسہ اہل بیتؐ ہی بیان کر سکتے ہیں۔ اہل سنت میں ایک گروہ کی رائے یہ ہے کہ نبی کریم کی احادیث اور صحابہ و تابعین کے قول ہی کی روشنی میں قرآن حکیم کو سمجھا جاسکتا ہے۔ جو لوگ تفسیر بالآثار پر جمود کے قائل ہیں ان میں سے بعض کے نزدیک ظواہر قرآن سے عام لوگ استفادہ نہیں کر سکتے۔ لیکن کتب احادیث میں ایسی بہت سی روایات نقل ہوئی ہیں جو ظواہر کتاب کی جیت پر دلالت کرتی ہیں۔ لذ اور ائمہ کلمات کے عالمہ الناس کیلئے قبل فہم ہونے کا انکار نہیں کیا جاسکتا۔ نیز تفسیر بالآثار کا نظریہ اس لیے بھی کمزور ہے کیونکہ بہت سی آیات ایسی ہیں جن کے بارے میں کوئی کمزور روایت بھی نقل نہیں ہوئی۔ تو آیا یہ آیات عام مسلمانوں کیلئے کوئی معنی و مفہوم نہیں رکھتیں؟

قرآن حکیم میں عقین و فکر سے کام لینے کی دعوت دیے تو بہت سے مقلمات پر آئی ہے لیکن خود قرآن میں تدریج کا تخصیصت سے حکم بھی آیا ہے۔ اب اگر قرآن کے ظواہر جنت ہی نہ ہوں اور عام مسلمانوں کو یہ سمجھ ہی نہ آسکتے ہوں تو پھر اس میں تدریج اور غور و فکر کی دعوت کیسے دی جائیتی ہے؟ اس سے ظاہر ہوتا ہے کہ ”تفسیر بالرائے“ سے مانعت کرنے والی روایات عام مسلمانوں کو آیات قرآن میں غور و فکر سے نہیں روکتیں۔ حقیقت تو یہ ہے کہ جو لوگ عام مسلمانوں کا قرآن کریم میں تدریج سے روکتے ہیں یہی لوگ قرآن حکیم کی تفسیر بالرائے کے مرٹکب ہوتے ہیں۔

\*- صدر شیخن الحسینیہ، اسلام آباد

قرآن شناسی کے اصولوں پر بات کرتے ہوئے تفسیر بالرائے کی حقیقت کو جانتا بہت ضروری ہے۔ یہ موضوع خود اپنے اندر متنوع ذیلی موضوعات رکھتا ہے۔ مثلاً: تفسیر سے کیا مراد ہے؟ تاویل سے کیا مراد ہے؟ تفسیر و تاویل میں فرق ہے تو کیا ہے؟ معرفت قرآن میں اسباب نزول اور شان نزول کا کیا کردار ہے؟ قرآن حکیم میں تدریج و تعلق کی حقیقت کیا ہے؟ آیا قرآن کے نواہر صحیت کتھے ہیں یا نہیں؟ وغیرہ وغیرہ۔

منذ کورہ بالا تمام پہلوؤں کا جائزہ لیے بغیر تفسیر بالرائے کی حقیقت تک نہیں پہنچا جاسکتا۔ البتہ اس میں شک نہیں کہ شیعہ و سنی متون احادیث میں ایسی بہت سی روایات نقل ہوئی ہیں جن میں تفسیر بالرائے کی ممانعت کی گئی ہے۔ ہم سب سے پہلے انہی روایات پر ایک نظر ڈالتے ہیں:

### تفسیر بالرائے احادیث و روایات کی روشنی میں

بہت سی روایات تفسیر بالرائے سے ممانعت کے حوالے سے مروی ہیں۔ ایسی روایات شیعہ و سنی دونوں مکاتب فکر کی کتب میں نقل ہوئی ہیں۔ ہم ذیل میں سے چند ایک کا ذکر کرتے ہیں۔ رسول اللہ سے مروی ہے کہ آپ نے فرمایا کہ اللہ تعالیٰ فرماتا ہے: ”مَا أَمَنَ بِهِ مَنْ فَسَّرَ آيَةً كَلَمِ“ (1) یعنی: ”وہ شخص مجھ پر ایمان نہیں لایا جو میرے کلام کی تفسیر اپنی رائے کی بنیاد پر کرے۔“ نیز آنحضرت ہی سے روایت کیا گیا ہے کہ آپ نے فرمایا: ”مَنْ فَسَّرَ الْقُرْآنَ بِرِأْيِهِ فَلَنِيَتَّبُأُ مُقْعَدَةً مِنَ النَّارِ“ (2) یعنی: ”جس شخص نے اپنی رائے کی بنیاد پر قرآن کی تفسیر کی اس کاٹھکانا جہنم ہے۔“

تفسیر عیاشی میں امام صادق علیہ السلام سے منقول ہے: ”مَنْ فَسَّرَ الْقُرْآنَ بِرِأْيِهِ إِنَّ اصْبَابَ لَمْ يُوجَزُ، وَإِنَّ اخْطَأَهُوَ بَعْدَ مِنَ السَّيِّءِ۔“ (3) یعنی: ”جس نے اپنی رائے کی بنیاد پر قرآن کی تفسیر کی اگر اس کی یہ تفسیر حقیقت کے مطابق ہوئی تو اسے کوئی اجر نہیں ملے گا اور اگر خطأ ہوئی تو وہ آسمانوں سے دور تر ہو گیا۔“ ایک روایت میں ہے کہ امام محمد باقرؑ نے قادہ سے فرمایا: ”وَيَحْكُمُ يَا قَاتِلَةَ إِنْ كُنْتَ أَنْبَافِسِتَ الْقُرْآنَ مِنْ تَلْقَاءِ نَفْسِكَ فَقَدْ هَلَكْتَ وَأَهْلَكْتَ وَانْ أَخْذَتْهُ مِنَ الرِّجَالِ فَقَدْ هَلَكْتَ وَأَهْلَكْتَ۔“ (4) یعنی: ”قادہ تھوڑا فسوس کے تو نے خود اپنی طرف سے قرآن کی تفسیر کی تو تو خود بھی ہلاک ہوا اور تو نے دوسروں کو بھی ہلاکت میں ڈال دیا اور اگر تو نے دوسرے لوگوں سے حاصل کیا تو بھی تو نے اپنے آپ کو اور دوسروں کو ہلاکت میں ڈال دیا۔“

امام حسن عسکریؑ سے منسوب تفسیر میں آیا ہے:

”سیا تو جانتا ہے کہ قرآن سے کون لوگ تمک رکھتے ہیں اس قرآن سے جو ایک بلند مرتبہ شرف ہے، وہ لوگ جو قرآن اور اس کی تاویل ہم الہ بیت سے یا ہمارے ان نمائندوں اور سفیروں سے حاصل کرتے ہیں جو ہم اپنے پیروکاروں کے لیے مقرر کرتے ہیں نہ کہ بدکاروں کے قیاس اور ال جمل کی آراء کے ذریعہ البتہ وہ افراد جو اپنی رائے کی بنیاد پر قرآن کے بارے میں اظہار نظر کرتے ہیں اگر اتفاقاً ان کی بات درست بھی ہو تو ان کا عمل جہالت کی بنیاد پر ہو گا کیونکہ انہوں نے قرآن کو اس کے غیر الہ سے حاصل کیا ہے اور اگر ان کی بات خطا پر مبنی ہوئی تو پھر خلاف حقیقت ہوئی اور ان کا ٹھکانہ جہنم ہو گا۔“

### روایات پر ایک تبصرہ

مند کورہ بالا روایات میں جس چیز سے منع کیا گیا ہے ہمارے نزدیک وہ بالکل واضح ہے۔ خود ”تفسیر بالرائے“ کا عنوان بھی حقیقت مطلب تک پہنچانے میں راہنمائی کرتا ہے۔ اس سے ظاہر ہوتا ہے کہ اگر کوئی شخص قرآن حکیم کی طرف رجوع کرنے سے پہلے کوئی رائے رکھتا ہو اور پھر قرآن کی آیات کو اس رائے پر مطابقت دینے کی کوشش کرے بالفاظ دیگر قرآنی آیات کی من مانی تفسیر کرے، قرآنی آیات کو اپنی مرضی اور خواہش کے مطابق بیان کرنے کی کوشش کرے تو یہ تفسیر بالرائے ہے۔ گویا اس میں رائے پہلے ہے اور تفسیر بعد میں ہے جبکہ قرآن ہی نہیں کسی اور کتاب کے ساتھ بھی یہ سلوک کیا جائے تو ناروا، غلط اور قابل مذمت ہے؛ چہ جائیکہ اس کتاب کے ساتھ جو اللہ کے بندوں کے لیے ہدایت کے لیے اتری ہو اور جسے بندگان خدا کے لیے ہدایت و معرفت کا آخری آسمانی صحیفہ قرار دیا جاتا ہو۔ آئندہ سطور میں ہم دیکھیں گے کہ ممتاز اور بزرگ علمائے اسلام نے مند کورہ بالا روایات سے یہی مفہوم اخذ کیا ہے۔ نیز یہی نقطہ دیگر دلائل سے بھی ثابت ہوتا ہے۔

جیسا کہ پہلی حدیث سے یہ مفہوم اخذ کیا جاسکتا ہے کہ اگر کوئی شخص اللہ پر ایمان رکھتا ہو تو پھر وہ قرآن حکیم کی آیات کو اپنی رائے سے مطابقت دیتے ہوئے تفسیر نہیں کرے گا۔ لذا فرمایا گیا ہے کہ وہ شخص مجھ پر ایمان ہی نہیں لایا کہ جو میرے کلام کی تفسیر اپنی رائے کے مطابق کرے گا۔ ظاہر ہے کہ پھر ایسے شخص کے لیے جو بھی سزا بیان کی گئی ہے وہ بالکل بجا اور قابل فہم ہے۔ وہ شخص جو قرآن حکیم کے ساتھ یہ سلوک

کرے اس کا ٹھکانا جہنم کے سوا اور کیا ہو سکتا ہے۔ نیز یہ جو فرمایا گیا ہے کہ اگر ایسے شخص کی کوئی رائے اتفاقاً قرآن کے نظریے سے ہم آہنگ بھی ہو تو اس کے لیے کوئی اجر و ثواب نہیں ہو سکتا کیونکہ اجر و ثواب کا تعلق انسان کے حسن نیت سے ہے۔ اللہ کی رضا کا تعلق قربت الہی کے قصد اور ارادے سے ہے۔

### تفسیر بالرائے کی صورتیں

مندرجہ بالاترے کو سامنے رکھا جائے تو پھر تفسیر بالرائے کی مختلف صورتوں کو سمجھا جاسکتا ہے چنانچہ استاد جوادی آہلی نے تفسیر بالرائے کی تین صورتیں ذکر کی ہیں۔

- 1) جہالت کی بنیاد پر۔
- 2) علم و اکاہی کی بنیاد پر اپنی رائے کو درست ثابت کرنے کے لیے اپنی رائے کو غلط جاننے کے باوجود اور غلط مقاصد کی بنیاد پر۔
- 3) علم و اکاہی کے ساتھ لیکن صحیح مقصد کے لیے۔

### جہالت کی بنیاد پر تفسیر بالرائے

تفسیر بالرائے کرنے والا شخص ممکن ہے کبھی اس امر سے جاہل ہو۔ یہ صورت حال ہم اپنی روز مرہ زندگی میں مشاہدہ کرتے رہتے ہیں۔ بہت سے لوگ بعض شخصیات سے حسن عقیدت کے طور پر ان کے بارے میں ایک خاص گمان پیدا کر لیتے ہیں۔ اسی طرح سے بہت سے لوگوں کو اپنے بعض نظریات کے بارے میں اطمینان ہے کہ وہ درست ہیں۔ ایسے لوگ اکثر قرآن حکیم کی آیت کی تفسیر اپنے حسن عقیدت اور نظریات کے پیش نظر کرتے ہیں۔ اس کا علاج سوائے حصول علم، وسعت مطالعہ، دقت نظر اور خلوص نیت کے اور کچھ بھی نہیں۔ اس کا پہلا نیزہ ہماری نظر میں یہ ہے کہ انسان اپنی رائے یا اپنے نظریے پر نظر ثانی کے لیے ہمیشہ تیار ہے اور اس بات کا امکان رکھے کہ اس کی رائے یا نظریہ غلط ہو سکتا ہے۔ اس کا کم از کم فائدہ یہ ہے کہ وہ تفسیر کرتے ہوئے اپنی رائے کو یا اپنی پیش کردہ تفسیر کو ایک امکان کے طور پر ذکر کرے گا۔

### اکاہی کے ساتھ تفسیر بالرائے

جہاں تک دوسری صورت کا تعلق ہے تو اس درد کا درماں اتنا آسان نہیں مگر یہ کہ انسان توبہ و انبات کی طرف مائل ہو جائے۔ گذشتہ قوموں میں بھی ایسے لوگ گزرے ہیں کہ جو معمولی سے مادی فائدے

کے لیے آیات الہی کے مطالب کو دگر گوں کر دیتے تھے۔ قرآن حکیم میں متعدد آیات اس امر کی حکایت کرتی ہیں۔

”إِنَّ الَّذِينَ يَكْتُبُونَ مَا أَنزَلَ اللَّهُ مِنَ الْكِتَابِ وَيَشْتَرُونَ بِهِ ثَمَنًا قَلِيلًاٌ أَوْ لِكَ مَا يَأْكُلُونَ فِي

بُطْوَنِهِمْ إِلَّا الشَّارِدُونَ لَا يَكْنِهُمُ اللَّهُ يُؤْمِنُ الْقِيَامَةَ وَلَا يَرْكِبُهُمْ وَلَهُمْ عَذَابٌ أَلِيمٌ“ (5)

یعنی : ”وہ لوگ جو کتاب میں نازل کی گئی بات کو چھپاتے ہیں اور اس ذریعے سے معمولی سی قیمت حاصل کرتے ہیں وہ اپنے بیٹوں میں سوائے اُنکے کچھ نہیں ڈالتے؛ قیامت کے دن اللہ تعالیٰ ان سے کلام نہیں کرے گا اور نہ انھیں پاک کرے گا اور ان کے لیے دردناک عذاب ہے۔“

ایک اور مقام پر بنی اسرائیل کو خطاب کرتے ہوئے فرمایا گیا ہے :

”وَآمِنُوا بِهَا أَنْزَلْنَا مُصَدِّقًا لِّهَا مَعْكُمْ وَلَا تَكُونُوا أَوْلَى كَافِرِ بِهِ وَلَا تَشْتَرُوا بِأَيِّثِنْ شَمَانًا قَلِيلًا وَإِيَّاهُ

فَأَتَقُونَ ۝ وَلَا تَلْتَسِسُوا الْحَقَّ بِالْبَاطِلِ وَتَكْتُبُوا الْحَقَّ وَأَنْتُمْ تَعْلَمُونَ“ (6)

یعنی : ”اور ایمان لا جو میں نے نازل کیا ہے (اور جو) تصدیق کرنے والا ہے اس (کتاب) کی جو (پہلے سے) تمہارے پاس ہے اور اس کا پہلے انکار کرنے والے نہ بن جاؤ اور نہ میری آئتوں کو معمولی قیمت پر بیجوہ اور صرف مجھ سے ڈرو نیز حق کو باطل سے نہ ملا اور نہ حق کو چھپا جبکہ تم جانتے بھی ہو۔“

اس طرز عمل کا تعلق فقط گذشتہ قوموں سے نہیں ہے بلکہ بد قسمتی سے مسلمانوں میں بھی ایسے بہت سے گندم نما جو فروش پائے جاتے ہیں جو اس معمولی سی مادی زندگی کے خفیہ مفادات کی خاطر قرآن پاک کی غلط تفسیر کرتے ہیں۔ تفسیر بالرائے کے لیے جو سزا بیان کی گئی ہے اس کا سب سے حقدار یہی گروہ ہے۔

### صحیح مقصد کے لیے تفسیر بالرائے

تفسیر بالرائے کی ہر صورت غلط ہے۔ صحیح مقصد کے لیے کی جائے یا غلط مقصد کے لیے، جہالت کی بنیاد پر کی جائے یا اگاہی کے ساتھ۔ تفسیر بالرائے بہر حال ناپسندیدہ اور قابل مذمت ہے۔ اس سلسلے میں یہ بات قابل ذکر ہے کہ بعض لوگوں کا مقصد تو نیک ہوتا ہے یا صحیح ہوتا ہے لیکن وہ قرآن حکیم کی آیات کی غلط تفسیر کرتے ہیں یا اپنی رائے کے مطابق اس کے مطلب کو موڑ لیتے ہیں۔ اس کی مثال آیت اللہ جوادی عاملی نے یہ دی ہے کہ بعض صوفیا قرآن حکیم کی اس آیت ”إِذْهَبْ إِلَى فِرْعَوْنَ إِنَّهُ طَغِي“ (7)

یعنی: ”فرعون کی طرف چلے جاؤ کہ وہ سرکش ہو چکا ہے۔“ کی تفسیر کرتے ہوئے کہتے ہیں کہ فرعون سے مراد یہاں ہوائے نفس ہے اور نفس انسانی جو سرکش ہو چکا ہے اسے قابو کرنے کے لیے موسیٰ یعنی عقل کو حکم دیا گیا ہے کہ وہ اپنا کردار ادا کرے۔ (8)

ایک مثال استاد مطہری نے بھی نقل کی ہے وہ کہتے ہیں کہ صوفیا کے بقول ابراہیم کو اساعیلؑ کے ذبح کرنے کے حکم کا مطلب یہ ہے کہ عقل کو حکم دیا گیا ہے کہ وہ نفس کو ذبح کرے۔ (9)

### استاد مکارم شیرازی کا نظریہ

آیت اللہ استاد مکارم شیرازی جو عصر حاضر کے معروف مفسر ہیں اور جن کی تفسیر نمونہ عالمی شہرت رکھتی ہے تفسیر بالرائے کے بارے میں کہتے ہیں:

”تفسیر بالرائے سے مراد ہے قرآن کا معنی اپنی ذاتی یا اپنے گروہ کی خواہشات اور عقیدے کے مطابق کرنا بغیر اس کے کہ اس کے لیے کوئی قربینہ یا شاہد ہو۔ ایسا کرنے والا شخص درحقیقت قرآن کے تالیع نہیں بلکہ چاہتا ہے کہ قرآن کو اپنے تالیع کر لے۔ اگر یہ شخص قرآن پر کامل ایمان رکھتا ہوتا تو ایسا ہر گز نہ کرتا۔ یقیناً اگر تفسیر بالرائے کا دروازہ قرآن کے لیے کھول دیا جائے تو قرآن کاملًا اعتبار سے ساقط ہو جائے اور پھر ہر کوئی اپنی خواہش کے مطابق اس کا معنی کرنے لگے اور ہر باطل عقیدے کی قرآن سے مطابقت ثابت کرنے لگے۔“ (10)

### دوسرانظریہ

تفسیر بالرائے کے بارے میں ایک دوسرانظریہ بھی ہے۔ اس نظریے کے مطابق قرآن حکیم کی تفسیر فقط اسباب النزول، شان ہائے نزول یا احادیث کی روشنی میں بیان کی جانا چاہیے۔ اس نظریے کے حامل کہتے ہیں کہ قرآن کا معنی و مقصود فقط نبی کریم یا ان کے تعلیم یافتہ یا انہے اہل بیتؑ ہی کر سکتے ہیں۔ اہل سنت میں ایک گروہ کی رائے یہ ہے کہ نبی کریم کی احادیث اور صحابہ و تابعین کے اقوال ہی کی روشنی میں قرآن حکیم کو سمجھا جاسکتا ہے۔ صحابہ اس لیے کہ وہ نبی کریمؐ کے بلا واسطہ شاگرد تھے جبکہ تابعین نے قرآن حکیم کے مطالب کو صحابہ سے اخذ کیا تھا۔ عام طور پر سلفی فکر کے حامل یا اہل حدیث کے ہاں یہ نظریہ پایا جاتا ہے۔

شیعوں کے ہاں ایسا نظریہ رکھنے والوں کو اخباری کہتے ہیں۔ اخباری کا کلمہ خبر سے نکلا ہے اور خبر سے مراد یہاں وہ روایات ہیں جو نبی کریم یا انہے اہل بیتؑ سے مروی ہیں۔ گویا اخبار و روایات کو قرآن حکیم پر ناظر

قرار دینے والے گروہ کو اصطلاح میں اخباری کہتے ہیں۔ ان کے نزدیک ایسی بہت سی روایات ہیں جو اس امر پر دلالت کرتی ہیں کہ رسول اللہ اور ائمہ اہل بیتؑ کے علاوہ کسی کو یہ حق نہیں پہنچتا کہ وہ اپنی طرف سے قرآن مجید کی تفسیر کرے۔ وہ اپنے موقف کی تائید میں مذکورہ بالا روایات کے علاوہ بھی بعض روایات نقل کرتے ہیں جن میں قرآن فہمی کے لیے اہل بیتؑ کی طرف رجوع کرنے کا حکم دیا گیا ہے۔

### دوسرے نظریے کی تائید میں چند احادیث

ایسی متعدد روایات ہیں جن سے تفسیر بالماثور کے قائل علماء اپنے موقف کی تائید میں استفادہ کرتے ہیں۔ ذیل میں ان میں سے چند ایک کا ذکر کرتے ہیں:

(۱) شیخ ابو علی طبری اپنی تفسیر جمیع الابیان میں رسول اللہ اور ائمہ اہل بیتؑ سے اس روایت کو صحیح قرار دیتے ہوئے نقل کرتے ہیں ”ان تفسیر القرآن لا يجوز إلا بالأثر الصحيح والنصلصریح۔“ (۱۱) کہ یقیناً تفسیر قرآن جائز نہیں مگر صحیح حدیث اور نص صریح سے۔

(۲) امام حاکم نے متدرب ک میں اور دیگر کئی ایک محدثین نے حضرت علیؓ کے بارے میں رسول اکرمؐ کی یہ حدیث نقل کی ہے: ”علیٰ مع القرآن والقرآن مع علیٰ لَنْ يَتَفَرَّقَا حَتَّىٰ يُرَدَا عَلَىٰ الْحَوْضِ۔“ یعنی: ”علیٰ قرآن کے ساتھ ہے اور قرآن علیٰ کے ساتھ ہے اور یہ دونوں ہرگز ایک دوسرے سے جدا نہیں ہوں گے یہاں تک کہ دونوں میرے پاس حوض پر پہنچ جائیں گے۔“ (۱۲)

چہاں تک پہلی قسم کی احادیث کا تعلق ہے تو ان کا مفہوم معین کرنے کے لیے ہمیں احادیث کی دیگر اقسام کو بھی ملاحظہ کھانا ہو گا۔ جن کا کچھ ذکر ہم نے بعد کی سطور میں کیا ہے۔ انھیں سامنے رکھا جائے تو ان احادیث سے یہ مرادی جانا چاہیے کہ تفسیر قرآن کرتے ہوئے صحیح روایات کو پیش نظر رکھا جائے۔ یوں ہی ظواہر قرآن سے معنی اخذ کرتے ہوئے نصوص قرآنی کو ملاحظہ کھانا چاہیے۔ نصوص کو بنیاد بنا کر تفسیر کرنا چاہیے۔ اسی طرح دوسری قسم کی روایات میں امام علیؓ اور دیگر آئمہ اہل بیتؑ کی پیشوائی کو قبول کرنے، انھیں مرکز امت کے طور پر تسلیم کرنے نیز قرآن فہمی میں ان کی روشن کو اختیار کرنے کی ہدایت دی گئی ہے۔

### قرآنی آیات سے استدلال

روایات پر تفسیر قرآن کو مختصر قرار دینے والے علماء اپنی رائے کی تائید میں بعض آیات قرآن بھی ذکر کرتے ہیں۔ مثلاً اللہ تعالیٰ اپنے بنیؓ کو مخاطب قرار دیتے ہوئے فرماتا ہے:

”وَأَنذِنَا إِلَيْكَ اللَّهُمَّ لِتُبَيِّنَ لِلنَّاسِ مَا نَسِلَ إِلَيْهِمْ“ (13)

یعنی: ”ہم نے آپ کی طرف ذکر کو نازل کیا تاکہ آپ انسان کے لیے وہ کچھ بیان اور واضح کریں جوان کی طرف بھیجا گیا ہے۔“

اس آیت سے یہ استدلال کیا گیا ہے کہ قرآن کا بیان اور اس کی وضاحت و تفسیر رسول اللہ کے ذمے ہے اگر لوگ خود سمجھ سکتے تو پھر آپ سے کیوں کہا جاتا کہ اس کا بیان ووضاحت آپ کریں۔

”وَمَا يَغْلِمُ تُؤْيِلَةً إِلَّا اللَّهُ وَالرَّاسِخُونَ فِي الْعِلْمِ“ (14)

یعنی: ”اور ان (متاثر ہبات) کی تاویل اللہ اور راسخون فی العلم کے سوا کوئی نہیں جانتا۔“

”فَاسْأَلُوا أَهْلَ الْكِتَابَ كُنْتُمْ لَا تَعْلَمُونَ“ (15)

یعنی: ”اور جب تمھارے علم میں نہ ہو تو اہل ذکر سے پوچھو،“

تفسیر بالآثار کے طرفداروں کی خدمت میں عرض کیا جاسکتا ہے کہ آپ کیوں کر آیات سے بلا واسطہ استدلال کر سکتے ہیں۔ آپ تو قرآن سے اس طرح کے استفادے کو درست نہیں سمجھتے۔ البتہ اس میں شک نہیں کہ روایات میں ”وَالرَّاسِخُونَ فِي الْعِلْمِ“ (16) اور ”أَهْلَ الذِّكْرِ“ سے مراد ائمہ اہل بیت لیے گئے ہیں۔ (17) اس بارے میں ہماری گزارش یہ ہے کہ اس میں کوئی شک نہیں کہ ان کلمات کا ولین اور بہترین مصدق رسول اللہ صلی اللہ علیہ وآلہ وسلم اور آپ کی عترت سے مراد ائمہ اطہار ہی ہیں لیکن اس سے ان کلمات کی عمومیت ختم نہیں ہو جاتی۔ اس سلسلے میں ہم نے اپنا نقطہ نظر دیگر دلائل سے بھی ثابت کیا ہے۔

### تفسیر بالماثور کے بارے میں بعض علماء کی آراء

محمد امین استر آبادی کہتے ہیں: قرآن عام لوگوں کی سطح فہم کے مطابق نازل نہیں ہوا اور یہ ان کے لیے ناقابل فہم ہے۔ قرآن اہل ذکر (ع) کی سطح فہم کے مطابق نازل ہوا ہے۔ قرآن کے ناخ و منسون کا علم اور یہ کہ کون سی آیت اپنے ظاہر پر باقی نہیں اس کا علم صرف اہل بیت (ع) کو ہے۔ (18)

سید ہاشم بحرانی کہتے ہیں: ہمارے معاصرین نے تفسیر لکھی ہے کہ جو ائمہ معصومین، جو قرآن کی تنزیل و تاویل کے عالم ہیں، سے منقول نہیں ہے۔ واجب ہے کہ تفسیر قرآن سے ہاتھ روکر رکھیں تاکہ ان کی جانب سے تفسیر و تاویل حاصل ہو سکے کیونکہ ائمہ معصومین تنزیل و تاویل کا علم رکھتے ہیں اور جو کچھ ان کی جانب سے پہنچا ہے سب نور وہ دایت ہے اور جو کچھ ان کے غیر سے آیا ہے غلبت و تاریکی ہے۔ عجیب

ہے کہ معانی و بیان کے عالم یہ گمان کرتے ہیں کہ یہ علوم حاصل کر کے کتاب الہی کے اسرار تک پہنچا جاسکتا ہے وہ یہ نہیں سمجھ سکے کہ خود ان علوم کے مسائل کی قرآنی موارد پر مطابقت کے لیے بھی ان آئمہ کی طرف رجوع کرنا چاہیے کہ جو قرآن کی تنزیل و تاویل کا علم رکھتے ہیں۔ (19)

جلال الدین سیوطی کہتے ہیں: بعض کا کہنا ہے کہ کسی کے لیے جائز نہیں کہ وہ تفسیر قرآن کرے اگرچہ وہ عالم، ادیب اور طرق استدلال کا ماہر ہو اور فقہ، نحو، تاریخ اور آثار کا عالم ہو مگر یہ کہ اس کی تفسیر رسول اللہ سے منقول روایات کی بنیاد پر ہو۔ (20)

ابو عبد اللہ قرطشی کہتے ہیں: بعض علماء کا کہنا ہے کہ تفسیر قرآن سماع [روایات پیغمبر اکرم] پر متوقف ہے۔ (21)

ابراهیم شاطی کہتے ہیں: مناسب نہیں کہ قرآن سے استنباط کا انحصار خود قرآن پر ہو اور قرآن کی شرح و بیان یعنی سنت کی طرف رجوع نہ کیا جائے کیونکہ جہاں بھی قرآن کلی کا حامل ہو اور کلی امور پر مشتمل ہو وہاں سنت کی طرف رجوع نہ کیا جائے۔ (22)

### ظواہر قرآن کی جیت

تفسیر بالرائے کی بحث میں ظواہر قرآن کی جیت کا موضوع بہت اہمیت رکھتا ہے۔ جو لوگ تفسیر بالآثار پر وجود کے قائل ہیں ان میں سے بعض کے نزدیک ظواہر قرآن سے عام لوگ استفادہ نہیں کر سکتے۔ یہاں یہ واضح کر دینا ضروری ہے کہ ”ظواہر“ ”نصوص“ کے مقابلے میں ایک کلمہ ہے۔ علمائے اصول کی تعریف کے مطابق ”نص“ اس عبارت کو کہتے ہیں جس سے اخذ کیا جانے والا مطلب ایسا ہو کہ جو بہت واضح طور پر معلوم ہوتا ہو اور اس کے خلاف کوئی دوسرا احتمال موجود نہ ہو جبکہ ”ظاہر“ اس عبارت کو کہتے ہیں جس کا ایک معنی تو تبادر اور فوری طور پر ذہن میں آنے والا ہو اور کوئی دوسرا معنی بھی ممکن ہو سکے۔ علمائے اصولیں کے نزدیک کوئی دوسرا معنی اسی صورت میں مراد لیا جاسکتا ہے جب عبارت کے داخل یا خارج یادوں میں کوئی ایسا قرینہ موجود ہو جس کی بنا پر ظاہری معنی مراد نہ لیا جاسکتا ہو۔ اسی ظاہری معنی کو علمائے اصولیں جست قرار دیتے ہیں۔ اس سلسلے میں ان کے بہت سے عقلی اور نقلی دلائل ہیں۔ عقلی دلائل کا خلاصہ یہ ہے:

۱۔ یہ ایک عام عقلی قاعدہ ہے کہ ہر عبارت اور کتاب کے ظواہر کو جست سمجھا جاتا ہے۔

- ۱۱۔ قرآن حکیم نے مخالفین کو مقابلے کی دعوت دی ہے اور ہمہ ہے کہ اگر تم اس کتاب کو اللہ کی طرف سے نازل نہیں سمجھتے تو پھر اس جیسی کتاب، دس سورتیں یا کوئی ایک سورۃ ہی بنا کر لے آؤ، اسے تحدی کہتے ہیں۔ یہ دعوت اسی صورت میں درست ہو سکتی ہے جب ظواہر کتاب کی جیت کا قائل ہو جائے۔
- ۱۲۔ قرآن لوگوں کی ہدایت کے لیے آیا ہے اور اگر اس کے ظواہر جنت نہ ہوں تو پھر یہ کیسے ہدایت کا سامان بن سکتی ہے۔

**ظواہر کتاب کی جیت کے بارے میں روایات**

کتب احادیث میں ایسی بہت سی روایات نقل ہوئی ہیں جو ظواہر کتاب کی جیت پر دلالت کرتی ہیں۔ تفسیر بالراء کے بارے میں منقول روایات کا معنی و مفہوم بیان کرتے ہوئے ان روایات کو بھی سامنے رکھنے کی ضرورت ہے۔ ہم اس سلسلے میں روایات کی مختلف اقسام کی طرف ذیل میں اشارہ کرتے ہیں۔

- ۱۔ اگرچہ حدیث ثقلین سے بعض علماء نے اس معنی میں استفادہ کیا ہے کہ قرآن حکیم کے طالب کے اخذ کے لیے عترت اہل بیت کی طرف رجوع کرنا چاہے لیکن ہماری دانست میں اس حدیث میں کتاب و عترت کو الگ الگ جنت قرار دیا گیا ہے۔ مومنین کو چاہیے کہ جیسے الہیت کا دامن کپڑے رکھیں اسی طرح قرآن سے بھی وابستہ رہیں اور یہ ہمیشہ یاد رکھیں کہ یہ دونوں ایک دوسرے سے ہم آہنگ ہیں۔
- ۲۔ متعدد روایات میں قرآن حکیم کو لوگوں کا مرجم اور پناہ گاہ قرار دیا گیا ہے مثلاً وسائل الشیعہ میں ہے کہ امام صادقؑ نے اپنے آبائے کرام کے ذریعے سے رسول اللہؐ کا یہ فرمان نقل کیا ہے:

اذا التبست عليکم الفتنة كقطع الليل المظلم فعليکم بالقرآن فانه شافع مشفع ، ومما حل  
صدق ، ومن جعله امامه قادة الى الجنة ، ومن جعله خلفه ساقه الى النار - وهو الدليل على

خیر سبیل --- (23)

یعنی: ”جب تم پر فتنے شب کی تاریکی کی طرح چھا جائیں تو تمھیں چاہیے کہ قرآن کی طرف رجوع کرو کیونکہ قرآن ایک ایسا شفاعت کرنے والا ہے جس کی شفاعت قبول کی جاتی ہے اور ایک ایسا حامی ہے جس کی تصدیق کی جاتی ہے اور جس نے قرآن کو پیش نظر رکھا وہ اسے جنت کی طرف

لے جائے گا اور جس نے قرآن کو پس پشت ڈال دیا سے جہنم کی طرف لے جایا جائے گا اور قرآن اپسراہنما ہے جو بہترین راستے پر لے جاتا ہے۔”

۳۔ بعض روایات ایسی ہیں جن میں کہا گیا ہے کہ روایات کو کتاب اللہ کے سامنے پیش کرو اگر اس سے ہم آہنگ ہوں تو صحیح ہیں ورنہ جعلی ہیں۔ اس سلسلے میں امام صادقؑ سے ایک فرمان و سائل الشیعہ میں منقول ہے۔

ان علی کل حق حقیقتہ و علی کل صواب نوراً فما وافق کتاب اللہ فخدودہ وما خالف کتاب اللہ

فدعوه (24)

یعنی: ”یقیناً ہر حق کے اوپر ایک حقیقت ہے اور ہر صحیح کام کے لیے ایک نور ہے پس ہر وہ چیز جو کتاب سے ہم آہنگ ہو سے لے لو اور جو کتاب اللہ کے خلاف ہو اسے چھوڑ دو۔“

بعض روایات میں یہ بات صراحت سے فرمائی گئی ہے کہ اگر دو خبروں میں تعارض ہو جائے تو جو کتاب سے موافق ہو اسے لے لو۔ ان روایات میں قرآن کو حق و باطل میں تمیز کے لیے معیار قرار دیا گیا ہے۔ اگر ظواہر کتاب جنت نہ ہوں تو قرآن کس طرح سے حق و باطل کے مابین تمیز کے لیے معیار قرار پاسکتا ہے۔ ان کے علاوہ بھی مختلف قسم کی روایات موجود ہیں جن سے ظواہر قرآن کی جیت ثابت ہوتی ہے اور جن سے یہ بھی ظاہر ہوتا ہے کہ عام مسلمانوں کو حکم دیا گیا ہے کہ وہ قرآن کو اپنارہبہ راہنما اور پیشواقرار دیں۔ اگر عام مسلمان قرآن سے ہدایت حاصل نہ کر سکتے ہوں تو کیسے وہ اسے اپنارہبہ راہنما بنائے ہیں۔

### روایات تفسیری کا نقص

روایات تفسیری کے بعض نواقص ایسے ہیں جن کے پیش نظر تفسیر بالروایات پر انحصار کے حامیوں کا نقطہ۔ نظر قبول کیا جانا اور بھی مشکل ہو جاتا ہے۔ ہم ذیل میں ان میں سے چند ایک کی طرف اشارہ کرتے ہیں:

- ۱۔ منقول تفسیری روایات قرآن حکیم کی تمام تر آیات کے بارے میں نہیں ہیں جبکہ وہ آیات ان سے بھی کم ہیں جن کے بارے میں کوئی شان نزول منقول ہو۔ بہت سی ایسی آیات ہیں جن کے بارے میں کوئی کمزور روایت بھی نقل نہیں ہوئی۔ بھی وجہ ہے کہ تفسیر بالآثار یا تفسیر بالروایات کے طرف دار اس موقع پر خاموش رہنے کا کہتے ہیں۔ ظاہر ہے اس کا مطلب سوائے اس کے کچھ نہیں کہ قرآن حکیم کا ایک بڑا حصہ ناقابل استفادہ قرار پائے۔

- II. تفسیری روایات میں اسرائیلیات کا ایک بڑا حصہ شامل ہو چکا ہے۔ مسلمان ہونے والے بہت سے اہل کتاب اسلام لانے کے ساتھ ساتھ اپنی کتب کے ذخیروں میں سے بہت سی ایسی باتیں لے آئے جو قرآنی مطالب کی تفسیر کے عنوان سے مسلمان معاشرے میں راجح ہو گئیں۔ تاریخ اسلام کے عنوان سے لکھی گئی قدیم اور نئیں بھی بہت سی اسرائیلیات را پا گئی ہیں۔
- III. جعلی روایات کا ایک بڑا ذخیرہ بھی تفسیری روایات کے عنوان سے قدیم تفسیری ذخیرے میں شامل ہو چکا ہے۔ غرائیں کی جعلی داستان اس کی ایک قابل افسوس مثال ہے جس کی بنیاد پر دشمنان اسلام کو ”شیطانی آیات“ جیسی کتابیں لکھنے کا موقع ملا۔ عبدالکریم ابن ابی عوجا کو جب قتل کیا جانے لگا تو اس نے اعتراض کیا کہ اس نے چارہزار حدیثیں گھڑی ہیں جن کی مدد سے اس نے حلال کو حرام اور حرام کو حلال ظاہر کیا ہے۔

**تاویل کا مفہوم**  
**تاویل کا لغوی معنی :**  
 لغت میں تاویل کسی چیز کے انجام کو کہتے ہیں۔  
**تاویل روایات کی نظر میں:**

روایات میں تاویل باطن قرآن کو کہتے ہیں۔ بہت سی روایات میں آیا ہے کہ قرآن کا ظاہر بھی ہے اور باطن بھی۔ (25) بعض آیات سے استفادہ ہوتا ہے کہ تاویل سے مراد واقعیت خارجی ہے جو لفظوں سے بالاتر ہوتی ہے۔ جیسا کہ سورہ یوسف میں ہے کہ جب حضرت یعقوبؑ اپنے بیٹوں اور خاندان کے دیگر افراد کے ساتھ مصر میں یوسفؑ کے پاس پہنچ اور سب ان کے سامنے جھک گئے تو حضرت یوسفؑ نے بچپن میں خواب میں جو سورج، چاند اور گیارہ ستاروں کو دیکھا تھا کہ وہ انھیں سجدہ کر رہے ہیں، اس کی طرف اشارہ کرتے ہوئے اپنے والد حضرت یعقوبؑ سے کہا کہ:

هَذَا تَأْوِيلُ رُؤْيَايَيْ مِنْ قَبْلٍ (26)

یعنی: ”یہ ہے میرے پہلے خواب کی تاویل“

### تفسیر و تاویل میں فرق

تفسیر و تاویل میں فرق مختلف علماء کے نزدیک مختلف ہو سکتا ہے اور اس کی بنیاد ان کے نزدیک تفسیر اور تاویل کی مختلف تعریف ہے۔

سید حیدر آملی کا نظریہ

تفسیر سے مراد ہے کیفیت نزول آیات کے اسباب اور شان نزول وغیرہ اور شان نزول اسباب نزول کی روایت درست ہو اس صورت میں اس کے مطابق یہ تفسیر جائز ہے جبکہ تاویل آیات ان کے معنی کی مناسبت سے انھیں صرف کرنے کو کہتے ہیں اور یہ علماء کے لیے منوع نہیں بشرطیکہ ایسا قرآن و سنت کے مطابق ہو۔ (27)

ایک روایت میں ہے کہ:

"ظہرہ تنزیلہ و بطنہ تاویلہ" (28)

یعنی: "قرآن کاظاہر اس کی تنزیل ہے اور اس کا باطن اس کی تاویل ہے۔"

### ابن عربی کا نظریہ

ابن عربی کہتے ہیں: "ہر حسی صورت کی ایک معنوی روح ہوتی ہے۔ صورت حسی اس چیز کاظاہر ہے اور اس کی معنوی روح اس کا باطن ہوتی ہے۔ جو صورت اندر ہوتی ہے وہی ظاہر ہوتی ہے۔ المذا ظاہر و باطن میں ہمیشہ جمع کرنا چاہیے اور عبرت کا مقصد بھی یہی ظاہر سے باطن کی طرف عبور ہے۔ وہ لوگ جو ظاہر پر وجود کر جاتے ہیں وہ صورت ظاہر سے ہرگز عبور نہیں کرتے، وہ عبرت حاصل کرنے کو تجب کرنے پر منحصر کر دیتے ہیں۔" (29)

### امام حنفیہ کا نظریہ

امام حنفیہ کہتے ہیں: "کلی طور پر تفسیر کا معنی اس کتاب کے مقاصد کی تشریح کرنا اور اہم امر صاحب کتاب کے پیش نظر بات کا بیان ہے۔ یہ کتاب شریف جو اللہ تعالیٰ کی گواہی کے مطابق ہدایت و تعلیم کی کتاب اور انسانیت کے راستے کا نور ہے، مفسر کو چاہیے کہ اس کے ہر قصہ سے بلکہ ہر آیت سے عالم غیب کے راستے کی ہدایت و سعادت نیز معرفت و انسانیت کے راستے کی راہنمائی کا درس طالب علم کو دے۔ مفسر جب نزول کا مقصد ہمیں سمجھاتا ہے تو وہ مفسر ہے جب سبب نزول بتاتا ہے تو اس وقت وہ مفسر نہیں ہے۔" (30)

امام <sup>حُمَيْدٌ</sup> مزید فرماتے ہیں: "اس صحیفہ نورانیہ کا ایک اور پرده کہ جو اس سے استفادہ میں رکاوٹ بنتا ہے یہ اعتقاد ہے کہ جو کچھ مفسرین لکھے چکے ہیں یا سمجھے چکے ہیں اس کے علاوہ کسی کو اس سے استفادہ کا حق نہیں پہنچتا۔ اس نظریے کے حامل افراد کو آیات شریفہ میں غور و فکر اور اس تفسیر بالرائے کے مابین اشتبہ ہو گیا ہے کہ جو ممنوع ہے۔ اس فاسد رائے اور باطل عقیدے کی وجہ سے ان لوگوں نے قرآن شریف کو تمام فون سے استفادہ سے عاری کر دیا ہے اور اسے مکمل طور پر مجبور کر دیا ہے جبکہ قرآن شریف سے اخلاقی، ایمانی اور عرفانی حوالے سے استفادہ کرنا کسی صورت بھی تفسیر سے مربوط نہیں چہ جائیکہ یہ تفسیر بالرائے ہو۔" (31)

گویا ان کے نزدیک آیات قرآنی پر غور و فکر کرنا ایک اور چیز ہے اور تفسیر بالرائے ایک اور چیز ہے۔ ایک اور مقام پر امام <sup>حُمَيْدٌ</sup> فرماتے ہیں کہ "جو لوگ تاویل سے بچتے ہیں وہ خود ایک طرح کی تاویل میں پھنس گئے ہیں۔ یعنی تاویل نہ کرنے کا نظریہ تو بذات خود ایک تاویل ہے۔

بعض علماء کا کہنا ہے کہ تاویل قرآن میں امام <sup>حُمَيْدٌ</sup> کی روشن ایک اصول پر استوار ہے اور وہ ہے کتاب تدوین، کتاب تکوین اور کتاب نفس میں مطابقت۔ اگر ہم نفس انسانی کو کتب الہی میں سے ایک کتاب، عالم خارج کو کتاب تکوین اور قرآن حکیم کو اللہ کی کتاب تدوین سمجھ لیں تو اس صورت میں تاویل قرآن کا مطلب کتاب تدوین کو کتاب تکوین و نفس سے مطابقت دینا ہے۔ سید حیدر آہلی نے بھی اس امر کی تصریح کی ہے۔ (32)

ممکن ہے ابتدائی نظر میں کسی قاری کو یہ نظریہ سر سید احمد خاں کے نظریہ تفسیر سے ہم آہنگ معلوم ہو لیکن امام <sup>حُمَيْدٌ</sup> کی عبارات اور موقفات پر نظر رکھنے والے اس استباط کی نفی کریں کے کیونکہ امام <sup>حُمَيْدٌ</sup> کا نظریہ آفاق و نفس سر سید کے نظریہ فطرت سے بہت مختلف ہے جو فطرت کے مادی مطالعے سے عبارت ہے جبکہ امام <sup>حُمَيْدٌ</sup> کی نظر کائنات پر بحیثیت کل اور اجزا پر بحیثیت جزء جزء عرفانہ ہے جس کی تفصیل کا یہ موقع نہیں ہے۔

### چند قابل تاویل آیات

بعض علماء کہتے ہیں کہ قرآن حکم میں بہت سی آیات ایسی ہیں جن کا ظاہری معنی مراد نہیں لیا جاسکتا اور ضروری ہے کہ ان کی تاویل کی جائے اور تاویل سے ان کی مراد لفظی اور لغوی معنی سے ہٹ کر ان کی مراد کا معلوم کرنا ہے۔ چند آیات ہم بطور نمونہ پیش کرتے ہیں:

”وَمَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى“ (33)

یعنی: ”اور جو اس دنیا میں اندھا ہے وہ آخرت میں بھی اندھا ہی ہو گا۔“

”صُمَّ بُكْمٌ عُمُّ فَهُمْ لَا يَعْقِلُونَ“ (34)

یعنی: ”وہ گونگے، بہرے اور اندھے ہیں پس نہیں سمجھتے۔“

”وَقَالَتِ الْيَهُودُ يُدُّ اللَّهِ مَغْلُولَةٌ غُلْتُ أَيْدِيهِمْ وَلَعِنُوا بِسَاقَلُوْبَلْ يَدَاهُ مَبْسُوطَتَانِ“ (35)

یعنی: ”اور یہودی کہتے ہیں کہ اللہ کا ہاتھ بندھا ہوا ہے (بلکہ) انہی کے ہاتھ بندھے ہیں اور ان پر ایسی بات کہنے کی بنابر لعنت کی گئی ہے جبکہ اللہ کے دونوں ہاتھ کھلے ہیں۔“

”وَاصْنَعْ الْفُلْكَ بِأَعْيُنِنَا وَوَحْيَنَا“ (36)

یعنی: ”ہماری آنکھوں کے سامنے اور ہماری وحی کے مطابق کشی بناو۔“

ان علمائے کرام کے بقول پہلی دو آیتوں میں ناپینا سے مراد ظاہری آنکھوں کی بینائی سے محروم شخص نہیں بلکہ معرفت الہی، بصیرت اور باطنی آنکھوں سے محروم شخص ہے۔ اسی طرح گونگے اور بہرے سے مراد بھی مادی زبان اور کانوں سے محروم انسان نہیں۔ چوتھی آیت میں ”اعینتنا“ یعنی ہماری آنکھوں سے یہ مراد نہیں کہ اللہ تعالیٰ کی بھی ہماری طرح کی کوئی آنکھیں ہیں بلکہ اس سے مراد ”محضر الہی“ ہے، اس کا حضور ہے اور اس کی ہدایت کی مطابقت ہے۔

### چند قابل تاویل احادیث

مثال کے طور پر چند احادیث بھی پیش کی جاتی ہیں کہ جن سے ظاہری معنی مراد نہیں لیا جاسکتا:

”الحجرا لاسوديبيين الله في الأرض“ (37)

یعنی: ”حجر اسود زمین میں اللہ کا دایاں ہاتھ ہے۔“

ابن اثیر نے اس کی تاویل بیان کرتے ہوئے لکھا ہے کہ یہ کلام تمثیل پر مبنی ہے اور اس سے مراد یہ ہے کہ جو اسود سے جب کوئی شخص اپنا ہاتھ مس کرتا ہے تو گویا وہ اللہ کے دائیں ہاتھ سے ہاتھ ملارہ ہوتا ہے اور جو اسود اللہ کی ملکیت بھی ہے اور اس موقع پر وہ ایک طرح سے اللہ کے دائیں ہاتھ کا قائم مقام ہوتا ہے۔ (38)

ابن منظور نے اس کی وضاحت کرتے ہوئے لکھا ہے:

”اللہ تعالیٰ کے دونوں ہاتھوں میں کوئی نقص نہیں ہے اور اس میں کمال ہی کمال ہے۔ بایاں ہاتھ چونکہ دائیں کی نسبت نقص کی علامت ہے اس لیے اللہ کے لیے دائیں ہاتھ کا ذکر کیا گیا ہے۔ قرآن و حدیث میں جہاں بھی ہاتھ، دونوں ہاتھ اور دایاں ہاتھ وغیرہ جیسے جوارح کی جو اللہ سے نسبت دی گئی ہے یہ مجاز اور استعارہ کی حیثیت رکھتی ہے ورنہ اللہ تشبیہ اور جسم و جسمانیت سے منزہ ہے۔“ (39)

”قلب الیوم من بین اصبعین من اصابع الرحمن“ (40)  
یعنی: ”مومن کا دل رحمان کی انگلیوں میں سے دو انگلیوں کے مابین ہے۔“

”انی لاجد نفس الرحمن من جانب الیین“ (41)  
یعنی: ”یقیناً میں نے نفس رحمان کو یکن کی جانب پایا ہے۔“  
بعض شارحین نے لکھا ہے کہ یکن میں چونکہ اسلام کے حامی اور وفادار کثرت سے موجود تھے اس لیے نبی کریم نے یکن کی طرف اشارہ کر کے در حقیقت انہی کی تعریف فرمائی ہے اور انھیں نفس الرحمن قرار دیا ہے۔ (42)

ظاہر ہے اللہ جسم و جسمانیت اور حدو محدودیت سے مادراء ہے۔ وہ کسی سمت میں قرار پاسکتا ہے اور نہ حد میں محدود رہ سکتا ہے۔ وہ اعضاء و جوارح کا خالق ہے ان کا محتاج نہیں۔ البتہ تاویل کا موضوع خاصا پہلودار اور عمیق ہے۔ اس پر علماء کی مختلف آراء ہیں جن کا دقت نظر سے جائزہ لینے کی ضرورت ہے۔ بعض کے نزدیک قرآن حکیم کی کسی آیت کی تاویل کی ضرورت نہیں۔ بعض کے نزدیک محاورہ، ضرب المثل، ایماء، استعارہ، تمثیل، تشبیہ اور علامت وغیرہ ہر زبان کا حصہ ہے۔ اسی طرح ہر زبان زمان و مکان کے تقاضوں کے مطابق ظہور میں آتی ہے اور ان کے مطابق ہی تصحیحی جاسکتی ہے۔ قرآن کی زبان کا بھی یہی حال ہے۔

ان تمام امور کو نظر میں رکھنے والے بعض افراد کے نزدیک قرآن میں ظہور ہی ظہور ہے المذا تاویل کی ضرورت نہیں لیکن اس میں کوئی شک نہیں کہ تاویل کا موضوع اتنا مختصر اور سادہ نہیں اور ناگزیر بھی ہے۔ ہم اس سلسلے میں صرف دو مثالیں پیش کرتے ہیں جن سے اس موضوع کی ضرورت اور عمق دونوں کا اندازہ کیا جاسکتا ہے۔ ایک قول سلفی عام عبد العزیز ابن باز کا ہے جسے سامنے رکھ کر تاویل کی ضرورت کا اندازہ لگایا جاسکتا ہے اور دوسرا امام حنفیؒ کے ہاں سے تاویل کا ایک نمونہ:

### عبدالعزیز بن باز کہتے ہیں

یعنی: ” ہمارا عقیدہ ہے کہ اللہ تعالیٰ جلال و جمال کی حامل صورت رکھتا ہے نیز ہمارا عقیدہ ہے کہ اللہ تعالیٰ کی دو حقیقی آنکھیں ہیں اور اہل سنت کا اس پر اتفاق ہے کہ اس کی دو آنکھیں ہیں اور ہمارا عقیدہ ہے کہ اللہ کے دو بڑے اور باکرامت ہاتھ ہیں۔“ (43)

### تاویل کا ایک نمونہ

ہم امام حنفیؒ کی کتاب آداب الصلوٰۃ میں سے تاویل کا ایک نمونہ اپنے قارئین کی خدمت میں پیش کرتے ہیں۔ ایک مقام پر وہ [قل هو اللہ احد] کے الفاظ کی ایک احتمالی تاویل یوں بیان کرتے ہیں:

قل---هو--- مقام فیض اقدس جو ذات اسماء ذاتیہ ہے  
الله--- مقام احادیث جمع اسمائی جو حضرت اسم اعظم ہے

احد--- مقام احادیث (44)

### تدریف القرآن کا حکم

قرآن حکیم میں عقل و فکر سے کام لینے کی دعوت دیسے تو بہت سے مقامات پر آئی ہے اور عقل و فکر سے کام نہ لینے کی مذمت بھی آئی ہے لیکن خود قرآن میں تدریف کرنے کا حکم بھی آیا ہے اور تدریف القرآن نہ کرنے والوں کی سخت مذمت بھی کی گئی ہے۔ مندرجہ ذیل آیات پر ایک نگاہ ڈالیے:

(i) تدریف کرنے کا حکم دیتے ہوئے سورہ حسین میں فرمایا گیا ہے:

”کِتَابُ أَنْزَلْنَا إِلَيْكَ مُبَارَكٌ لِيَدَبُّرُوا آيَاتِهِ“ (45)

یعنی: ” ہم نے ایک بارکت کتاب آپ پر نازل کی ہے تاکہ وہ اس کی آیات پر تدریف کریں۔“

(ii) تدریف القرآن نہ کرنے والوں کی مذمت میں فرمایا گیا ہے:

”أَفَلَا يَتَدَبَّرُونَ الْقُرْآنَ أَمْ عَلَىٰ قُلُوبِ أَفْقَالُهَا“ (46)

یعنی: ”وہ قرآن میں غور و فکر کیوں نہیں کرتے کیا دلوں پر ان کے تالے پڑے ہیں؟“

جب قرآن کے ظواہر جھت ہی نہ ہوں اور عام انسانوں کو یہ سمجھ ہی نہ آسکتے ہوں بلکہ ان سے معنی و مراد اخذ کرنے والوں کی مذمت کی گئی ہو تو پھر اس میں تدریج اور غور و فکر کی دعوت کیسے دی جاسکتی ہے؟ اس سے ظاہر ہوتا ہے کہ ”تفسیر بالرائے“ سے ممانعت کرنے والی روایات ان آیات کے منافی نہیں ہیں اور وہ عام مسلمانوں کو بھی آیات قرآن میں غور و فکر سے نہیں روکتیں چہ جائیکہ وہ اہل علم و فضل جو پاک دلی سے قرآن پر غور کرتے ہیں اور قرآن سے حاصل کیے گئے دانائی اور بصیرت کے جواہر پارے اپنے سامعین اور قارئین کے سامنے پیش کرتے ہیں۔

### لائق توجہ

علمائے کرام اور مفسرین کی بے پناہ اور قابل قدر کوششوں اور ریاضتوں کے باوجود ادب بھی بہت سے کم سواد یا بے علم افراد منبروں پر آکر عادة الناس اور سادہ دل مسلمانوں کو قرآن حکیم سے استفادے سے منع کرتے ہیں اور کہتے ہیں کہ اسے صرف نبی کریمؐ اور آئمہ اہل بیتؐ سمجھ سکتے ہیں کسی اور کو اس سے اخذ مطلب کا حق نہیں۔ مزید دردناک پہلو یہ ہے کہ یہی لوگ قرآن حکیم کی تفسیر بالرائے کے بھی مرکتب ہو رہے ہوتے ہیں۔ یہ لوگ عام مسلمانوں کی آنحضرتؐ اور ان کی پاک آلؐ سے مخالصانہ اور صادقانہ محبت کا استھان کرتے ہیں اور اپنے دنیاوی مفادات کے لیے اس سے سوئے استفادہ کرتے ہیں۔ حق ہے کہ محراب و منبر پر اہل علم و فضل رونق افروز ہوں اور قرآن و اہل بیتؐ سے حاصل کیے گئے معارف و بصائر لوگوں تک پہنچائیں۔

### حوالہ جات

- 1- صدقہ (م ۳۸۱ھ) الامالی (قم، موسسه البیشة، ط اول، ۱۴۳۱ھ) ص ۵۵، ح ۱۰
- 2- سمر قدی، ابوالیث (م ۳۸۳ھ) : تفسیر سمر قدی (بیروت، دارالفکر) ج ۱، ص ۳۶ رازی، فخر الدین (م ۲۰۶ھ) : تفسیر کبیر، ج ۷، ص ۱۹۱۔۔۔ آل عمران کی آیت ۷ کے ذیل میں

## نور معرفت

3- عیاشی، تفسیر عیاشی، جلد ا، ص ۱۸ و بحوار الانوار، جلد ۹۲ علاوه از این یہ روایت آنحضرت (ص) سے بھی مردی ہے و کبھی: موصیٰ، ابویعلی، (م ۷۳۰ھ) مند ابی یعلی (بیروت، دارالمامون للتراث، ط ۲۰۸) ج ۳، ص ۹۰، ح ۵۲۰ اطبرانی، (م ۳۶۰ھ) لمعجم الاوسط، (مصر، قاهرہ، دارالحریمین، ط ۹۹۵) ج ۵، ص ۲۰۸

4- کلینی، (م ۳۲۹ھ) الکافی (تهران، دارالكتب، ط چهارم) ج ۸، ص ۳۱۱، ح ۸۵

5- بقرہ: ۱۷۳

6- بقرہ: ۳۲۶۳۱

7- ط: ۲۳

8- جوادی آملی: تفسیر تفسیم، ج

9- شہید مطہری: آشنای با قرآن، ص ۲۸ و ۲۷، انتشارات صدر، تهران

10- [www.hawzah.net/fa/article/articleview/2328](http://www.hawzah.net/fa/article/articleview/2328)

11- فضل بن حسن، طبری: مجمع البیان، المقدمه، الفن الثالث، (لبنان، بیروت، دارالمعرفة) ص ۸۰

12- نیشاپوری، حاکم: المستدرک علی الصحیحین (بیروت، دارالكتب العلمیة، ۱۹۹۰) ج ۲، ص ۱۳۳

13- النحل: ۲۳

14- آل عمران: ۷

15- النحل: ۲۴

16- امام صادق فرماتے ہیں: (نحن الراسخون في العلم ونحن نعلم تاویله) یعنی: (هم راسخون فی العلم ہیں اور ہم اس کی تاویل کو جانتے ہیں۔) (کلینی، الکافی، ج، ص ۲۱۳)

17- کلینی، (م ۳۲۹ھ) الکافی، تهران، دارالكتب الاسلامیہ، ط ۵، ج ۱، ص ۲۱۰ نیز تفسیر نور الشقین میں سورہ نحل ۲۳ کی تفسیر کی طرف بھی رجوع کبھی

18- استرآبادی، محمد امین، الغولانۃ المدنیۃ (قم، جامعہ مدرسین، ۱۴۲۴ھ) ص ۲۷۰

19- بحرانی، سید ہاشم، البرهان فی تفسیر القرآن (تهران، بنیاد بعث، ۱۴۲۶ھ) ج ۱، ص ۸

20- سیوطی، جلال الدین، الاتقان فی علوم القرآن، (بیروت، داراللکر، ۱۴۲۶ھ) ج ۲، ص ۲۷۷

21- قرطی، ابو عبد اللہ، الجامع لاحکام القرآن، قاهرہ، دارالشعب) ج ۱، ص ۳۳

22- شاطقی، ابراہیم: المواقفات فی اصول الفقہ (بیروت، دارالمعرفة) ج ۳، ص ۳۶۹

- 
- 23- حر عاملی، وسائل الشیعہ، موسسه آل الیت لاحیاء التراث، ط: اولی، جمادی الثانیہ، ۱۴۰۹ھ (ج ۲، باب ۳، ح ۳) (یہ حدیث اصول کافی، ج ۱۲ اور طرسی کی مجمع البیان کے مقدمے میں بھی کلمات کے کچھ فرق کے ساتھ نقل ہوئی ہے۔)
- 24- حر عاملی، وسائل الشیعہ، موسسه آل الیت لاحیاء التراث، ط: اولی، جمادی الثانیہ، ۱۴۰۹ھ (ج ۲، ح ۷)
- 25- سرفقدی، العیاشی، محمد بن مسعود: تفسیر عیاشی، تهران، مکتبہ علمیہ الاسلامیہ، ۱۴۳۸ھ، ج ۱، ص ۲، مصدق، محمد بن علی بن الحسین: (علل الشرایع، قم، کتاب فروشی داوری، ۱۴۳۸ھ) ص ۲۰۶ کلمینی، محمد بن یعقوب: الکافی (تهران، دارالكتب الاسلامیہ، ۱۴۲۳ھ) (ج ۳، ص ۵۲۹)
- 26- یوسف: ۱۰۰
- 27- آسلی، سید حیدر، تفسیر المحيط الاعظم وابحر لضمون تاویل کتاب اللہ العزیز لمحم (تهران، وزارت فرهنگ و ارشاد اسلامی، ۱۴۱۳ھ) (ج ۱، ص ۲۳۲)
- 28- فار، محمد بن حسن: بصائر الدر رجات (قم، بنتا بجانه آیۃ اللہ مرعشی، ۱۴۰۳ھ) (ص ۱۹۶، ح ۷)
- 29- محی الدین بن عربی: الفتوحات المکییة (قاهرہ، مجلس الاعلی للنشرافہ، ۱۴۰۵ھ) باب ۵۰، ج ۵۰، ص ۸۰
- 30- خمینی، امام، روح اللہ: آواب الصلاة، (مشہد، موسسه چاپ و انتشارات استان قدس رضوی، ط دوم، ۱۴۳۶ھ) (ص ۲۱۲)
- 31- خمینی، امام، روح اللہ: آواب الصلاة، (مشہد، موسسه چاپ و انتشارات استان قدس رضوی، ط دوم، ۱۴۳۶ھ) (ص ۲۲۰)
- 32- معنی تاویل عرفانی لظیق تدبیری باکتاب آفاقی است۔ ”تفسیر المحيط الاعظم، ج ۱، ص ۲۳۰“
- 33- بنی اسرائیل: ۷۲
- 34- سورہ بقرہ: ۱۷۴
- 35- مملکہ: ۹۳
- 36- ہود: ۳۷
- 37- صفی (م ۲۳۷)، الاولی بالوفیات، (لبنان، بیروت، دارالحیاء التراث العربی، ۲۰۰۰ء) (ج ۱۵، ص ۲۲۶) نیز متفقہ ہندی (م ۹۷۵) کنز العمال: (لبنان، بیروت، موسسه الرسالۃ، ۱۹۸۹) (ج ۱۲، ص ۲۱۷، ح ۲۳۷) نیز ابن عربی (م ۳۸)، الفتوحات المکییة، (لبنان، بیروت، دار صادر) (ج ۱، ص ۷۰۲)
- 38- ابن اثیر کی عبارت یوں ہے: هذالکلام تشییل و تخییل و اصلہ ان المیک اذا صافح رجل قبل الرجل یده فكان الحجر الاسود لله بمنزلة اليین للملك حيث یستلم و یلشم ابن اثیر (م ۲۰۶) النهایۃ فی غریب الحديث (ایران، قم، موسسه اسماعیلیان) (ج ۵، ص ۳۸)

- 
- 39- ابن منظور کے الفاظ یہ ہیں : ای ان یدیہ تبارک و تعالیٰ بصفۃ الکمال لانقصافی واحده منہماں الشیال تنقص عن الیسین وكل ماجاعی القرآن والحدیث من اضافۃ الید والایدی والیسین وغير ذلك من اسماء الجوارح الاله فانها هو على سبيل المجاز والاستعارة والله منزه عن التشبيه والتجمسم
- 40- سید مرتضی (م ۳۳۶) الامالی (لیوان، قم)، منتشرات مکتبۃ آیۃ اللہ المرعشی، اول، ۷۰، ج ۲، ص ۲ نیز امام احمد (م ۲۳۱) مسن احمد (لبنان، بیروت، دار صادر) ج ۲، ص ۱۲۸ نیز نیشاپوری، مسلم: صحیح مسلم (لبنان، بیروت، دار الفکر) ج ۸، ص ۱۵ آخری دونوں کتابوں میں لفظ الرحمٰن کے بعد کتبہ واحد لکھا ہے۔
- 41- طبری (م ۳۶۰)، الحجۃ الكبير (لبنان، بیروت، دار احیاء التراث العربي، دوّم)، ج ۷، ص ۵۲ نیز مقی ہندی، کنز العمال (لبنان، بیروت، دار احیاء التراث العربي، دوّم)، ج ۱۲، ص ۵۰، ح ۳۹۹۵
- 42- المازندرانی، صالح: شرح اصول الکافی (لبنان، بیروت، دار احیاء والتراث العربي، ط اول، ۲۰۰۰)، ج ۲، ص ۲۱۳
- 43- عبد العزیز بن باز: عقیدہ اہل السنۃ والجماعۃ تالیف محمد بن صالح العثیمین (ریاض، دار الوطن، ۱۴۱۲ھ) ص ۵
- 44- ثئینی، امام، روح اللہ: آواب الصلاۃ، (مشہد، موسسه چاپ و انتشارات استان قدس رضوی، ط دوم، ۱۴۲۲ھ) ص ۳۰۵
- 45- ص: ۲۹
- 46- محمد: ۲۲